

- τῶν γὰρ μετρίων πρῶτα μὲν εἰπεῖν 125
 τοῦνομα νικᾷ, χρῆσθαι τε μακροῦ
 λῶστα βροτοῖσιν· τὰ δ' ὑπερβάλλοντ'
 οὐδένα καιρὸν δύναται θνητοῖς·
 μείζους δ' ἄτας, ὅταν ὀργισθῆ
 δαίμων, οἴκοις ἀπέδωκεν. 130
- XO. ἔκλυον φωνάν, ἔκλυον δὲ βοᾶν
 τᾶς δυστάνου
 Κολχίδος, οὐδέ πω ἦπιος· ἀλλά, γεραία,
 λέξον· ἐπ' ἀμφιπύλου γὰρ ἔσω μελάθρου βοᾶν
 ἔκλυον· οὐδὲ συνήδομαι, ὦ γύναι, ἄλγεσι δώματος, 135
 ἐπεὶ μοι φίλον κέκρανται.
- TP. οὐκ εἰσὶ δόμοι· φροῦδα τὰδ' ἤδη.
 ὃ μὲν γὰρ ἔχει λέκτρα τυράννων, 140
 ἢ δ' ἐν θαλάμοις τάκει βιοτὰν
 δέσποινα, φίλων οὐδενὸς οὐδὲν
 παραθαλπομένα φρένα μύθοις.
- MH. αἰαῖ,
 διὰ μου κεφαλᾶς φλόξ οὐρανία
 βαίη· τί δέ μοι ζῆν ἔτι κέρδος; 145
 φεῦ φεῦ· θανάτῳ καταλυσάιμαν
 βιοτὰν στυγεράν προλιποῦσα.
- XO. αἶες, ὦ Ζεῦ καὶ γὰ καὶ φῶς, str.
 ἀχάν οἶαν ἅ δύστανος
 μέλπει νύμφα; 150
 τίς σοί ποτε τᾶς ἀπλάτου
 κοίτας ἔρος, ὦ ματαία,
 σπεύσει θανάτου τελευτάν;
 μηδὲν τόδε λίσσου.
 εἰ δὲ σὸς πόσις 155
 καινὰ λέχη σεβίζει,
 κείνῳ τόδε μὴ χαράσσου·
 Ζεὺς σοι τάδε συνδικήσει. μὴ λίαν

133. γεραία] Hermannus, ὦ γεραία libri. 140. λέκτρα] δῶμα
 BC 149. ἀχάν] Elmsleyus, ἰαχάν libri. 151. ἀπλάτου] Elmsleyus,
 ἀπλάστου et ἀπλήστου libri.